

**പതിമൂന്നാം കേരള നിയമസഭ
ആറാം സമ്മേളനം**

**നക്ഷത്രചിഹ്നമിട്ട
ചോദ്യം നം. 46**

11.12.2012 ൽ മറുപടിയ്ക്ക്

ഭരണഘടനാ ഭേദഗതിയും സഹകരണ മേഖലയും

ചോദ്യം

മറുപടി

**ശ്രീ. ഇ. പി. ജയരാജൻ
ശ്രീ. എം. ഹംസ
ശ്രീ. കോലിയക്കോട് എൻ. കൃഷ്ണൻ നായർ
ശ്രീ. കെ. കെ. നാരായണൻ**

**ശ്രീ. സി. എൻ. ബാലകൃഷ്ണൻ
(സഹകരണവും ഖാദിഗ്രാമ വ്യവസായവും
ലേനികരണ നിയന്ത്രണവും വകുപ്പ് മന്ത്രി)**

(എ) ഭരണഘടനയുടെ 97-ാമത് ഭേദഗതി, സംസ്ഥാനത്തെ സഹകരണമേഖലയിൽ എന്തെല്ലാം നിലയിലുള്ള മാറ്റങ്ങൾ നിർദ്ദേശിക്കുന്നുണ്ടെന്ന് വെളിപ്പെടുത്താമോ;

(എ) ഭരണഘടന (97-ാം ഭേദഗതി) നിയമം, 2011 അനുസരിച്ച്, സഹകരണ സംഘങ്ങളുടെ രൂപീകരണം മൗലികാവകാശമായി മാറ്റുന്നതാണ് പ്രധാനമായ മാറ്റം. ഭേദഗതിക്കനുസരിച്ച് സംസ്ഥാനത്തെ സഹകരണ മേഖലയനുസൃതമായി മാറ്റങ്ങൾ വരുത്തേണ്ടതുണ്ട്. പ്രധാനമായും ചുവടെ പരാമർശിക്കുന്ന ഭേദഗതികൾ സഹകരണ നിയമത്തിൽ വരുത്തേണ്ടി വരുന്നതായി വിലയിരുത്തിയിട്ടുണ്ട്.

സംഘം ഭരണ സമിതി അംഗങ്ങളുടെ പരമാവധി എണ്ണം 21 ആയും വനിതാ അംഗങ്ങളുടെ എണ്ണം 2 ആയും ഭരണ സമിതിയുടെ കാലാവധി, തെരഞ്ഞെടുപ്പ് തീയതി മുതൽ 5 വർഷമായും നിജപ്പെടുത്തുന്നതിന് വ്യവസ്ഥ ചെയ്യുന്നു. ഇടക്കാല ഒഴിവ് നോമിനേഷൻ വഴി നികത്തുന്നതിന് സംബന്ധിച്ചും, ബാങ്കിംഗ്, മാനേജ്മെന്റ്, ഫിനാൻസ് അല്ലെങ്കിൽ സംഘത്തിന്റെ ഉദ്ദേശ്യങ്ങളും പ്രവർത്തനങ്ങളുമായി ബന്ധപ്പെട്ട മേഖലയിൽ പരിചയം ഉള്ള 2 പേരെ കോ-ഓപ്റ്റ് ചെയ്യുന്നതിനും സഹകരണ നിയമത്തിൽ ഭേദഗതി വരുത്തേണ്ടതുണ്ട്. കൂടാതെ സംഘം ഭരണ സമിതിയുടെ സ്പെർസെഷൻ 6 മാസത്തിലധികരിക്കരുതെന്നും, ബാങ്കിംഗ്

ബിസിനസ് ചെയ്യുന്ന സംഘങ്ങൾക്ക് ആയത് ഒരു വർഷമായും സർക്കാർ ധനസഹായം ലഭിച്ചിട്ടില്ലാത്ത സഹകരണ സംഘങ്ങളുടെ ഭരണ സമിതികളെ സ്പ്രൂർസീഡ് (പിരിച്ചവിടാൻ) ചെയ്യാൻ പാടില്ലായെന്നും മാറ്റം വരുത്തേണ്ടതായിട്ടുണ്ട്. സംഘത്തിന്റെ ആഡിറ്റ്/ആഡിറ്റിംഗ് ഫേമുകളുടെ യോഗ്യതയും പരിചയവും വ്യവസ്ഥ ചെയ്യണമെന്നും, ആഡിറ്ററെ സഹകരണ സംഘം രജിസ്ട്രാർ അംഗീകരിച്ച പാനലിൽ നിന്നും പൊതുയോഗം നിയമിക്കണമെന്നും, സാമ്പത്തിക വർഷം അവസാനിച്ച് 6 മാസത്തിനകം സംഘം ആഡിറ്റ് ചെയ്തിരിക്കണമെന്നും, അപ്പർ സ്ഥാപനങ്ങളുടെ ആഡിറ്റ് സർട്ടിഫിക്കറ്റ് സംസ്ഥാന നിയമസഭ മുമ്പാകെ സമർപ്പിക്കണമെന്നും സാമ്പത്തിക വർഷം അവസാനിച്ചു കഴിഞ്ഞ് 6 മാസത്തിനകം പൊതുയോഗം കൂടുന്നതിനും നിയമത്തിൽ വ്യവസ്ഥ ചെയ്യേണ്ടതായിട്ടുണ്ട്. എല്ലാ സഹകരണ സംഘങ്ങളുടേയും ഭരണ സമിതി തെരഞ്ഞെടുപ്പ് ഒരു പ്രത്യേക അധികാര സ്ഥാപനം നടത്തണമെന്നും, സംഘം മാനേജ്മെന്റിൽ അംഗങ്ങളുടെ പങ്കാളിത്തം ഉറപ്പുവരുത്തുന്നതിന് യോഗങ്ങളിൽ പങ്കെടുക്കുന്നതിലും സേവനം നൽകുന്നതിലും മാനദണ്ഡങ്ങൾ നിശ്ചയിക്കുന്നതിനും വ്യവസ്ഥ ചെയ്യുന്നു. കൂടാതെ സംഘത്തിന്റെ ബുക്കുകൾ, കത്തുകൾ, രേഖകൾ, തുടങ്ങിയവ കൈവശം വച്ചിരിക്കുന്ന ആളോ ബന്ധപ്പെട്ട ഓഫീസറോ ആയവ ഒരു അധികാരപ്പെടുത്തിയ ആളിന് കൈമാറുന്നതിൽ വരുത്തുന്ന വീഴ്ചയും ഭരണ സമിതി അംഗങ്ങളോ ഓഫീസ് ചുമതലക്കാരോ തെരഞ്ഞെടുപ്പിന് മുമ്പോ, തെരഞ്ഞെടുപ്പ് സമയത്തോ, ശേഷമോ അഴിമതി നടത്തുന്നത് കുറ്റങ്ങളിൽ ഉൾപ്പെടുത്തുന്നതിനുള്ള വ്യവസ്ഥയും കേരള സഹകരണ നിയമത്തിൽ ഉൾപ്പെടുത്തേണ്ടതായിട്ടുണ്ട്.

ബി) ഇത് സംസ്ഥാനത്തെ സഹകരണ (ബി) പ്രത്യുല്പാദനങ്ങൾ ഉണ്ടാകുമെന്ന് മേഖലയിൽ എന്തെല്ലാം പ്രത്യുല്പാദനങ്ങളാണ് ഉണ്ടാകുന്നതെന്ന് പരിശോധിച്ചിട്ടുണ്ടോ; വിശദമാക്കാമോ;

(സി) ഭരണഘടനാഭേദഗതിയുടെ അടിസ്ഥാന (സി) ഭരണഘടന (97-)ം ഭേദഗതി) നിയമം, 2011 അതിൽ സംസ്ഥാനത്ത് നിയമനിർമ്മാണം നടത്താൻ ഉദ്ദേശിക്കുന്നുണ്ടോ; എങ്കിൽ എന്തെല്ലാം മാറ്റങ്ങളാണ് പരിഗണിച്ചു കൊണ്ടിരിക്കുന്നതെന്ന് വിശദമാക്കാമോ? (സി) ഭരണഘടന (97-)ം ഭേദഗതി) നിയമം, 2011 ന്റെ അടിസ്ഥാനത്തിലും സംസ്ഥാനത്തെ സഹകരണ മേഖലയുടെ വളർച്ച കണക്കിലെടുത്തുകൊണ്ടും സംസ്ഥാനത്ത് സഹകരണ നിയമത്തിൽ ഭേദഗതികൾ നടത്താൻ ഉദ്ദേശിക്കുന്നുണ്ട്. ആയതിന്റെ കരട് തയ്യാറാക്കി വരികയാണ്.


സെക്ഷൻ ഓഫീസർ